

ಕರ್ನಾಟಕ ವಿಧಾನ ಸಭೆ

ಸೋಮವಾರ, 6ನೇ ಫೆಬ್ರವರಿ ತಿಂಗಳು 1984

ವಿಧಾನ ಸೌಧದ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ 11 ಘಂಟೆಗೆ
ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಅವರು ಪೀಠವನ್ನು ಅಲಂಕರಿಸಿದರು.

1. ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿಮಾತಿನ ಉತ್ತರಗಳು.

ವಿಷಯ : ರಾಜ್ಯದಲ್ಲಿ ಸ್ವಾತಂತ್ರ್ಯ ಯೋಧರಿಗೆ ಸಹಾಯಧನ ಕೊಡುವ ಬಗ್ಗೆ

ಪ್ರಶ್ನೆ : ಸಂಖ್ಯೆ 229 (34) ಶ್ರೀ ಮಲ್ಲಿಕಾರ್ಜುನ ಎ. ಬನ್ನಿ (ಗುಳೇದ ಗುಡ್ಡ).— ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ರಾಜ್ಯದಲ್ಲಿ ಸ್ವಾತಂತ್ರ್ಯ ಯೋಧರಿಗೆ ಸಹಾಯಧನ ಕೊಡುವಲ್ಲಿ ಮಲತಾಯಿ ಧೋರಣೆ ತಳೆದಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ ಸದರಿ ತಾರತಮ್ಯಕ್ಕೆ ಕಾರಣಗಳೇನು;

ಇ) ಸ್ವಾತಂತ್ರ್ಯ ವೀರ ಯೋಧರಿಗೆ ರೂಪಾಯಿ 90-100-125 ಗೌರವಧನ ಕೊಡುತ್ತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ;

ಈ) ಸ್ವಾತಂತ್ರ್ಯ ವೀರ ಯೋಧರಿಗೆ ಸರಕಾರ ಉಚಿತ ವೈದ್ಯಕೀಯ ಸೌಲಭ್ಯ ಕೊಡುವ ಯೋಜನೆ ಇದೆಯೇ;

ಉ) ಹಾಗಿದ್ದಲ್ಲಿ, ಅದರ ವಿವರಗಳೇನು ?

ಉತ್ತರ. ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—ಅ) ಬಂದಿಲ್ಲ. ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ. ಇ) ಬಂದಿದೆ. ಈ) ಹೌದು. ಉ) ಸ್ವಾತಂತ್ರ್ಯ ಯೋಧರುಗಳಿಗೆ ಉಚಿತ ವೈದ್ಯಕೀಯ ಸೌಲಭ್ಯ ಒದಗಿಸುವ ಬಗ್ಗೆ ಸರಕಾರದ ಯೋಜನೆ 1977ನೇ ಸಾಲಿನಿಂದ ಪ್ರಾರಂಭವಾಗಿದೆ. ಈ ಯೋಜನೆಯನ್ವಯ ರೂ. 300-00ಕ್ಕೆ ಮೀರಿದ ಮಾಸಿಕ ವರಮಾನವುಳ್ಳ ಎಲ್ಲಾ ಸ್ವಾತಂತ್ರ್ಯ ಯೋಧರುಗಳು ಮತ್ತು ಅವರ ಕುಟುಂಬವರ್ಗದವರಿಗೆ ರಾಜ್ಯದ ಎಲ್ಲಾ ಸರಕಾರಿ ಆಸ್ಪತ್ರೆಗಳಲ್ಲೂ ಉಚಿತ ವೈದ್ಯಕೀಯ ಚಿಕಿತ್ಸೆಯ ಸೌಲಭ್ಯ ದೊರೆಯುವ ವ್ಯವಸ್ಥೆಯನ್ನು ಮಾಡಲಾಗಿದೆ.

ಪ್ರಶ್ನೆ : ನಂಬರು 229 (34) ಶ್ರೀ ಮಲ್ಲಿಕಾರ್ಜುನ ಎ. ಬನ್ನಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಹೇಳುತ್ತಾ ನನ್ನ ಮೊದಲನೆಯ ಪ್ರಶ್ನೆಗೆ ಉತ್ತರ ಬಂದಿಲ್ಲವೆಂದು ಹೇಳಿದರು. ಮತ್ತು ಸ್ವಾತಂತ್ರ್ಯ ಯೋಧರಿಗೆ ತಿಂಗಳಿಗೆ 90 ರೂಪಾಯಿಗಳಿಂದ 125 ರೂಪಾಯಿಗಳವರೆಗೆ ಮಾಸಾಶನ ಕೊಡುತ್ತಿದ್ದೀರಿ. ಇದರಲ್ಲಿ ಹೆಚ್ಚು ಕಾಲ ಯಾರು ಸೆರೆಮನೆ ವಾಸ ಮಾಡಿರುತ್ತಾರೋ ಅಂಥವರಿಗೆ ಹೆಚ್ಚು ಮಾಸಾಶನ, ಕಡಿಮೆ ಕಾಲ ಯಾರು ಸೆರೆಮನೆ ವಾಸ ಮಾಡಿರುತ್ತಾರೋ ಅವರಿಗೆ ಕಡಿಮೆ ಮಾಸಾಶನ ಕೊಡುತ್ತಿದ್ದೀರಿ. ಇದು ಸರಿಯೇ ? ಈ ರೀತಿ ತಾರತಮ್ಯ ಏತಕ್ಕೆ ಮಾಡುತ್ತಿದ್ದೀರಿ ? ಮತ್ತು ಯಾರ್ಯಾರು ಸ್ವಾತಂತ್ರ್ಯ ಯೋಧರು ಮೃತರಾಗಿರುತ್ತಾರೋ ಅವರ ಗ್ರಾಮಗಳಲ್ಲಿ ಒಂದು ವೀರಗಲ್ಲು ಸ್ಥಾಪನೆ ಮಾಡಿರುತ್ತಾರೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ-ಹಾಗೆ ತಾರತಮ್ಯವಾಗಲು ಕೆಲವು ಕಾರಣಗಳು ಇವೆ. ಮೊದಲು ಕನಿಷ್ಠಪಕ್ಷ ಯಾರು 6 ತಿಂಗಳ ಕಾಲ ಸೆರೆಮನೆ ವಾಸ ಮಾಡಿರುತ್ತಾರೋ ಅಂಥವರಿಗೆ ಮಾತ್ರ ಮಾಸಾಶನ ಕೊಡಬೇಕೆಂದು ನಿಯಮ ಇತ್ತು. ಆದರೆ ಆಗ ಅವರಿಗೆ 125 ರೂಪಾಯಿಗಳನ್ನು ನಮ್ಮ ಸರ್ಕಾರದವರು ಗೌರವಧನ ಕೊಡುತ್ತಿದ್ದರು. ಈ ಮಧ್ಯೆ ಕೇಂದ್ರ ಸರ್ಕಾರದವರು ಒಂದೆ ಇದ್ದಂಥ ನಿಯಮಗಳನ್ನು ಸಡಿಲಗೊಳಿಸಿ ಪ್ರತಿಯೊಬ್ಬ ಸ್ವಾತಂತ್ರ್ಯ ಯೋಧರಿಗೂ ತಿಂಗಳಿಗೆ 300 ರೂಪಾಯಿಗಳನ್ನು ಕೊಡುತ್ತಿದ್ದಾರೆ. ಅದರ ಜೊತೆಗೆ ನಮ್ಮ ರಾಜ್ಯ ಸರ್ಕಾರದಿಂದ ಅವರಿಗೆ 90 ರೂಪಾಯಿಗಳನ್ನು ಕೊಡುತ್ತಿದ್ದೇವೆ. ಮತ್ತೆ 1980ರಲ್ಲಿ ಸ್ವಾತಂತ್ರ್ಯ ಯೋಧರ ವತಿಯಿಂದ ಒಂದು ಸಮಿತಿಯನ್ನು ನೇಮಕ ಮಾಡಿತ್ತು. ಆ ಸಮಿತಿಯವರು ತಮ್ಮ ಶಿಫಾರಸ್ಸಿನಲ್ಲಿ 100 ರೂಪಾಯಿಗಳನ್ನು ಕೊಡಬೇಕೆಂದು ಶಿಫಾರಸ್ಸು ಮಾಡಿತ್ತು. ಆ ಶಿಫಾರಸ್ಸನ್ನು ನಮ್ಮ ಸರ್ಕಾರ ಒಪ್ಪಿ ಕೊಂಡು ಆ ಪ್ರಕಾರ ಗೌರವಧನ ಕೊಡುತ್ತಿದ್ದೇವೆ.

ಶ್ರೀ ಮಲ್ಲಿಕಾರ್ಜುನ ಎ. ಬನ್ನಿ.— ಸ್ವಾತಂತ್ರ್ಯ ಯೋಧರು ದಿವಂಗತರಾದರೆ ಅವರ ಹೆಸರಿನಲ್ಲಿ ವೀರಗಲ್ಲು ನಿಲ್ಲಿಸುವ ಬಗ್ಗೆ ಉತ್ತರ ಬರಲಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಎಲೆಕ್ಟ್ರಿಕ್ ಸ್ವಾತಂತ್ರ್ಯ ಯೋಧರು ತೀರಿಕೊಳ್ಳುತ್ತಾರೆ ಅಲ್ಲೆಲ್ಲಾ ವೀರಗಲ್ಲುಗಳನ್ನು ಹಾಕಲಿಕ್ಕೆ ಸಾಧ್ಯವಾಗುವುದಿಲ್ಲ. ಕೆಲವು ಕಡೆ ಬ್ರಿಟಿಷ್ ಸರ್ಕಾರದವರು ಗೋಲಿಬಾರ್ ಮಾಡಿದಾಗ ಬಹಳ ಜನ ಸತ್ತಂತಹ ಜಾಗಗಳಲ್ಲಿ ಸ್ಮಾರಕಗಳನ್ನು ಕಟ್ಟಿಸಿದ್ದಾರೆ. ಉದಾಹರಣೆಗೆ ಮದ್ರಾಸಿನ ಶಿವಪುರದಲ್ಲಿ ವೀರಯೋಧರ ಸ್ಮಾರಕವಾಗಿ ಒಂದು ಸೌಧವನ್ನು ಕಟ್ಟಿಸಿದ್ದಾರೆ. ಅದೇ ರೀತಿ ಶಿವಮೊಗ್ಗ ಜಿಲ್ಲೆಯ ಸೊರಬ ತಾಲ್ಲೂಕಿನಲ್ಲಿ ಒಂದು ಸ್ಮಾರಕ ಕಟ್ಟಿಸಲಾಗಿದೆ. ಕಾರವಾರ ಜಿಲ್ಲೆಯ ಅಂಕೋಲ ತಾಲ್ಲೂಕಿನಲ್ಲಿ ಒಂದು ಸ್ಮಾರಕ ಕಟ್ಟಿಸುವ ಉದ್ದೇಶವಿದೆ. ಎಲೆಕ್ಟ್ರಿಕ್ ಬಹಳ ದೊಡ್ಡ ಅಂದೋಳನವಾಯಿತು ಎಲ್ಲಿ ಅನೇಕ ಜನ ಸಾವುನೋವುಗಳಿಗೆ ಗುರಿಯಾದರು ಅಂತಹ ಕಡೆ ಸ್ಮಾರಕಗಳನ್ನು ಕಟ್ಟಿಸಲಾಗಿದೆಯೇ ಹೊರತು, ಎಲೆಕ್ಟ್ರಿಕ್ ಸ್ವಾತಂತ್ರ್ಯ ಯೋಧರು ತೀರಿಕೊಂಡಿದ್ದಾರೆ ಅಂತಹ ಕಡೆಗಳೆಲ್ಲೆಲ್ಲಾ ವೀರಗಲ್ಲುಗಳನ್ನು ನಿಲ್ಲಿಸತಕ್ಕದ್ದು ವ್ಯವಹಾರಿಕವಾಗಿ ಕಾಣುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ವಿ ಬನ್ಸಿ.— ಬಿಜಾಪುರ ಜಿಲ್ಲೆಯಲ್ಲಿ ನಮಗೆ ತಿಳಿದಹಾಗೆ ಹೆಚ್ಚು ಸ್ವಾತಂತ್ರ್ಯ ಯೋಧರು ಇದ್ದರು. ಅದ್ದರಿಂದ ಅಲ್ಲಿ ಸ್ವಾತಂತ್ರ್ಯ ಯೋಧರ ವೀರಸೌಧವನ್ನು ಕಟ್ಟಿಸುವ ವಿಚಾರ ಇದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಅದರ ಬಗ್ಗೆ ಒಂದು ಕೇಂದ್ರ ಸಮಿತಿಯನ್ನು ಮಾಡಿದ್ದೇನೆ. ಆ ಸಮಿತಿಯವರು ಸ್ಮಾರಕಗಳ ವಿಚಾರದಲ್ಲಿ ಸಮಂಜಸವಾದ ಯಾವ ಶಿಫಾರಸ್ಸುಗಳನ್ನು ಮಾಡಿದರೂ ಸರ್ಕಾರ ಕಾರ್ಯಾತೆ ಮಾಡುತ್ತದೆಂದು ನಾನು ಆಗಲೇ ಹೇಳಿದ್ದೇನೆ. ಮಾನ್ಯ ಸದಸ್ಯರ ಗಮನಕ್ಕೆ ಇನ್ನೊಮ್ಮೆ ತರುತ್ತಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.— ಸ್ವಾತಂತ್ರ್ಯ ಯೋಧರಿಗೆ ಕೊಡುತ್ತಿರುವ ಗೌರವಧನ ಬಹಳ ಕಡಿಮೆ ಇದೆ. ಅದನ್ನು ಹೆಚ್ಚು ಮಾಡಲಿಕ್ಕೆ ಸರ್ಕಾರ ಏನಾದರೂ ಕಾರ್ಯಕ್ರಮ ತೆಗೆದುಕೊಂಡಿದೆಯೇ ? ಆಗಿಂದಾಗ್ಗೆ ಪುನರಾವಿಮರ್ಶೆ ಮಾಡಿ ಕೊಡುತ್ತಿರುವ ಗೌರವಧನವನ್ನು ಹೆಚ್ಚು ಮಾಡುತ್ತೀರಾ ? ಅನೇಕ ಜನ ಸ್ವಾತಂತ್ರ್ಯ ಯೋಧರಿಗೆ ಇದು ಸಿಕ್ಕಿಲ್ಲ, ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಕೃಷ್ಣನ್‌ರವರು ಹೇಳುವ ವಿಚಾರ ನಿಜ. ಅನೇಕ ಜನ ಸ್ವಾತಂತ್ರ್ಯ ಯೋಧರು ಗೌರವಧನವನ್ನು ಪಡೆಯಲಿಕ್ಕೆ ಸಾಧ್ಯವಾಗುತ್ತಿಲ್ಲ, ನಾವು ಗೌರವಧನ ಪಡೆಯಲಿಕ್ಕೆ ತ್ಯಾಗ ಮಾಡಿಲ್ಲ, ಕಷ್ಟಗಳನ್ನು ಅನುಭವಿಸಿಲ್ಲ, ಯಾವುದೇ ಪ್ರತಿಫಲ ಬರುತ್ತದೆ ಎನ್ನುವ ದೃಷ್ಟಿಯಿಂದ ನಾವು ಚಳುವಳಿ ಮಾಡಿಲ್ಲವೆಂದು ಗೌರವಧನವನ್ನು ನಿರಾಕರಿಸಿರುವ ಉದಾಹರಣೆಗಳು ಇವೆ. ಸಿಗತಕ್ಕ ಮೊತ್ತವನ್ನು ಪುನಃ ಪುನಃ ಬದಲಾಯಿಸುತ್ತಾ ಹೋಗುವುದು ಅಷ್ಟೊಂದು ಸೂಕ್ತವಾಗಿ ಕಾಣುವುದಿಲ್ಲ. ಕೇಂದ್ರ ಸರ್ಕಾರದವರು ಒಂದು ಸಲ ಬದಲಾವಣೆ ಮಾಡಿದರು, ನಮ್ಮ ಸರ್ಕಾರದವರೂ ಒಂದು ಸಲ ಬದಲಾವಣೆ ಮಾಡಿದರು, ಸ್ವಾತಂತ್ರ್ಯ ಯೋಧರ ಸಂಘದವರು ಕೇಂದ್ರ ಸರ್ಕಾರ ಮತ್ತು ರಾಜ್ಯ ಸರ್ಕಾರದ ಹತ್ತಿರ ಒಂದು ನಿಯೋಗಿ ಒಂದು ಬದಲಾವಣೆ ಮಾಡಬೇಕೆಂದು ಹೇಳಿದ್ದರಿಂದ ಅದು ಬದಲಾವಣೆಯಾಯಿತು.

ಶ್ರೀ ಬಿ. ದೊಡ್ಡ ಬೊರೇಗೌಡ.— ಬಹುತೇಕ ರಾಜ್ಯದಲ್ಲಿ ಸ್ವಾತಂತ್ರ್ಯ ಯೋಧರಿಗೆ ಗೌರವಧನ ದೊರೆಯುತ್ತಿಲ್ಲ. ಕೇಂದ್ರ ಸರ್ಕಾರ ಗೌರವಧನವನ್ನು ಬಿಟ್ಟು, ರಾಜ್ಯ ಸರ್ಕಾರ ಕೊಡುವವರಿಗೆ ಇನ್ನೂ ಸ್ವಲ್ಪ ಜಾಸ್ತಿ ಸಂಭಾವನೆ ಮಾಡಲಿಕ್ಕೆ ಸರ್ಕಾರ ಉದ್ದೇಶಿಸಿದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ಸಾಕಷ್ಟು ಸಂಖ್ಯೆಯಲ್ಲಿ ಸ್ವಾತಂತ್ರ್ಯ ಯೋಧರಿಗೆ ಗೌರವಧನ ಸಿಗುತ್ತಿಲ್ಲವೆಂದು ಹೇಳುವುದು ಅಷ್ಟೊಂದು ನಿಜವಲ್ಲವೆಂದು ಹೇಳಲಿಕ್ಕೆ ಬಯಸುತ್ತೇನೆ. 1981ನೇ ಇಸವಿಯಲ್ಲಿ 1600 ಜನರಿಗೆ ಸಿಗುತ್ತಿತ್ತು. 1982ನೇ ಇಸವಿಯಲ್ಲಿ 2050 ಜನರಿಗೆ ಗೌರವಧನ ಸಿಗುತ್ತಿತ್ತು. 1983ನೇ ಇಸವಿಯಲ್ಲಿ ನಮ್ಮ ಸರ್ಕಾರ ಬಂದಮೇಲೆ 2468 ಜನರಿಗೆ ನಾವು ಕೊಟ್ಟಿದ್ದೇವೆ. ಅನೇಕ ಕ್ಷೇತ್ರಗಳಲ್ಲಿ ಅರ್ಜಿ ಹಾಕುವುದು ತಡವಾಗಿದ್ದರೂ ಅದನ್ನು ಮನ್ನಿಸಿ ಅಂತಹವರಿಗೂ ಗೌರವಧನವನ್ನು ನಾವು ಕೊಟ್ಟಿದ್ದೇವೆ.

ವಿಷಯ : ಕುಂದಾಪುರ ಸರ್ಕಾರಿ ಆಸ್ಪತ್ರೆಯಲ್ಲಿರುವ ಸಿಬ್ಬಂದಿ ಸಂಖ್ಯೆ

ಪ್ರಶ್ನೆ : 230(270) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಆರೋಗ್ಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಕುಂದಾಪುರ ಸರ್ಕಾರಿ ಆಸ್ಪತ್ರೆಯಲ್ಲಿರುವ ಸಿಬ್ಬಂದಿ ಸಂಖ್ಯೆ ಎಷ್ಟು ;

ಆ) ವೈದ್ಯರು ಮತ್ತು ಇನ್ನಿತರ ಸಿಬ್ಬಂದಿಗಳ ದರ್ಜೆವಾರು ವಿವರವನ್ನೊದಗಿಸುವುದು ;

ಇ) ಕುಂದಾಪುರ ಸರ್ಕಾರಿ ಆಸ್ಪತ್ರೆಯಲ್ಲಿ ಕ್ಷಕಿರಣ ಯಂತ್ರವು ಉಪಯೋಗ ಸ್ಥಿತಿಯಲ್ಲಿ ಇದೆಯೇ ?

ಈ) ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಉತ್ತರ : ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ರಾಜ್ಯ ಸಚಿವರು).— ಅ) 59

ಆ) ವಿವರಗಳನ್ನು ಅನುಬಂಧ 1ರಲ್ಲಿ ಒದಗಿಸಿದೆ.

ಇ) ಇದೆ.

ಈ) ಉದ್ಯಮಿಸುವುದಿಲ್ಲ.